

इंग्लैंड ने भारत को 5 विकेट से हराया

टेस्ट श्रृंखला में 1-0 से बढ़त बनाई

लीड्स, 24 जून। बेन डकेट (149) की शतकीय, जैक क्रॉली (65) और जो रूट (नाबाद 53) की अर्धशतकीय पारियों की बदौलत इंग्लैंड ने पहले टेस्ट मैच के पांचवें एवं आखिरी दिन मंगलवार को भारत को पांच विकेट से शिकस्त दी। इसी के साथ इंग्लैंड ने टेस्ट श्रृंखला में 1-0 से बढ़त बना ली है।

भोजनकाल के बाद बल्लेबाजी करने उतरी इंग्लैंड को पहला झटका प्रसिद्ध कृष्णा ने जैक क्रॉली (65) को आउटकर दिया। इसके बाद बल्लेबाजी करने आये पहली पारी के शतकवीर ऑली पोप (आठ) को भी प्रसिद्ध कृष्णा ने बोल्ड कर भारत को दूसरी सफलता दिलाई। इसके बाद शार्दूल ठाकुर ने बेन डकेट को नीतीश कुमार रेड्डी के हाथों कैच आउट कराकर भारत को बड़ी सफलता दिलाई। बेन डकेट ने 170 गेंदों में 21 चौकों



और एक छक्के की मदद से (149) रनों की पारी खेली। इसी ओवर में उन्होंने हेरी ब्रूक (शून्य) को भी आउट कर पवेलियन भेज दिया। प्रसिद्ध कृष्णा, शार्दूल ठाकुर (दो-दो विकेट) के झटको को झेलते हुए इंग्लैंड ने मैदान गिला होने के कारण खेल रोके जाने के समय चायकाल तक चार विकेट पर 269 रन बना लिये थे।

चायकाल के बाद रवींद्र जडेजा ने इंग्लैंड के कप्तान बेन स्टोक्स (33) को आउट कर भारत पांचवीं सफलता दिलाई। इसके बाद बल्लेबाजी करने आये जेमी स्मिथ ने जो रूट के साथ पारी को संभाला और धैर्य के साथ बल्लबाजी करते हुए अपनी टीम को जीत की ओर ले गया। इंग्लैंड ने 82 ओवर में पांच विकेट पर 373 रन बनाकर पांच विकेट से मुकाबला जीत लिया। जो रूट (53) और जेमी स्मिथ (44) रन बनाकर नाबाद रहे।

भारत की हार कारण खराब क्षेत्रक्षण रहा। भारतीय खिलाड़ियों ने कई कैच छोड़े जिसका खामियाजा हार के रूप में सामने आया।

भारत की ओर से प्रसिद्ध कृष्णा, शार्दूल ठाकुर ने दो-दो विकेट लिये। रवींद्र जडेजा ने एक बल्लेबाज को आउट किया। इससे पहले आज यहां इंग्लैंड ने सुबह के सत्र में कल के 21 रन के स्कोर से आगे खेलना शुरू किया। जैक क्रॉली और बेन डकेट की सलामी जोड़ी ने संयम का परिचय देते हुए भारतीय गेंदबाजी आक्रमण का सामना किया और रन भी बटोरे।

भोजनकाल तक इंग्लैंड ने 30 ओवरों में बिना कोई विकेट खोए 117 रन बना लिये और टीम के मैच जीतने की उम्मीद जगाई। उल्लेखनीय है कि भारत ने पहली पारी में यशस्वी जायसवाल, कप्तान शुभमन गिल और ऋषभ पंत की शतकीय पारियों की बदौलत 471 रन का स्कोर खड़ा किया था। इसके बाद इंग्लैंड ने अपनी पहली पारी में 465 रन का स्कोर बनाया था। भारत ने दूसरी पारी में 364 रन का स्कोर बनाया था और उसके पहली पार में सात रन की बहुत मिली थी।

भारत के दिग्गज दिलीप दोशी के निधन पर क्रिकेट जगत ने जताया दुःख



लंदन, 24 जून। भारत के पूर्व स्पिनर दिलीप दोशी का निधन हो गया। 1947 में जन्में दोशी ने 77 साल की उम्र में लंदन में आखिरी सांस ली। उनके निधन से क्रिकेट जगत में शोक की लहर दौड़ गई। दोशी क्रिकेट करियर के बाद सफल हिन्दी कॉमेंटेटर के तौर पर भी बेहद लोकप्रिय रहे।प्रथम श्रेणी क्रिकेट में 898 विकेट झटकने वाले दोशी ने 238 प्रथम श्रेणी मुकाबलों में 43 बार पांच विकेट झटके। 6 बार एक मैच में 10 विकेट अपने नाम किए।

उनके निधन पर सौराष्ट्र क्रिकेट संघ ने कहा कि वे अपने पीछे कौशल, प्रतिबद्धता, उत्कृष्ठा की समृद्ध विरासत छोड़ गए हैं। हाल ही में दोशी को बीसीसीआई ने एक समारोह में सम्मानित भी किया था। वे इस महीने की शुरुआत में लांडेस क्रिकेट ग्राउंड पर खेले गए वर्ल्ड टेस्ट चैम्पियनशिप के फाइनल में भी शामिल हुए थे।बाएं हाथ के स्पिन गेंदबाज दोशी का निधन हृदय संबंधी बीमारियों के कारण हुआ। ईएसपीएनक्रिकइंफो के मुताबिक दोशी बीते कई सालों से लंदन में ही रह रहे थे। उनके परिवार में पत्नी कालिंदी, बेटा नयन और बेटी विशाखा हैं। बेटा नय इंग्लैंड का काउंटी क्रिकेट-स्टरे और महाराष्ट्र के सोराष्ट्र से क्रिकेट खेल चुका है। वहीं दोशी के निधन पर क्रिकेट जगत ने दुख प्रकट किया है। जहां बीसीसीआई ने दोशी की तस्वीर शेयर कर इस दुःखद खबर के बारे में जानकारी दी। एक्स पर जारी इस संदेश में बोर्ड ने लिखा कि, बीसीसीआई पूर्व भारतीय स्पिनर दिलीप दोशी के दुःखद निधन पर शोक व्यक्त करता है। उनका लंदन में निधन हो गया। भगवान उनकी आत्मा को शांति प्रदान करें।

काली पट्टी बांधकर उतरे दोनों टीमों के खिलाड़ी, दिलीप दोशी को दी श्रद्धांजलि



लीड्स, 24 जून। हेडिंग्ले में भारत और इंग्लैंड के बीच खेले जा रहे पहले टेस्ट मैच का आखिरी दिन है और इस दिन दिनों ही टीमों के खिलाड़ी काली पट्टी बांधकर उतरे हैं। ये इस मैच में तीसरा मौका है जब खिलाड़ियों ने अपने बाजुओं पर काली पट्टी बांधी है। मैच के पहले और तीसरे दिन भी ऐसा हुआ था।मैच के आखिरी दिन मंगलवार को दोनों टीमों मैच के शुरू होने से पहले मैदान पर आई और मौन रखा। इस दौरान दोनों ही टीमों के खिलाड़ियों के बाजुओं पर काली पट्टी बंधी हुई दिखी। इसका कारण भारत के पूर्व क्रिकेटर दिलीप दोशी का निधन है। लंबे समय से लंदन में रह रहे दिलीप का सोमवार रात को निधन हो गया था। उनको श्रद्धांजलि देने के लिए ही आज दोनों टीमों के खिलाड़ी बाजुओं पर काली पट्टी बांधकर उतरे हैं। बीसीसीआई ने अपने एक्स अकाउंट पर एक फोटो जारी करते हुए लिखा है। दोनों ही टीमों ने भारत के पूर्व क्रिकेटर दिलीप दोशी की याद में काली पट्टी बांधी है जिनका सोमवार को निधन हो गया। पांचवें दिन की शुरुआत से पहले दोनों टीमों ने एक मिनट का मौन रखा।

फीफा वलब वर्ल्ड कप 2025 : इंटर मियामी और पाल्मेरास ने नॉकआउट के लिए किया क्वालीफाई

फ्लोरिडा, 24 जून। इंटर मियामी और पाल्मेरास ने मंगलवार को 2-2 से ड्रां खेला और इसके साथ ही दोनों टीमों फीफा क्लब वर्ल्ड कप 2025 के राउंड ऑफ 16 के लिए क्वालीफाई कर गईं। पाल्मेरास ने लियोनेल मेसी के लिए एक बेहतरीन जन्मदिन का तोहफा छीन लिया। इंटर मियामी ने ग्रुप ए के अंतिम मैच में 79 मिनट तक बढ़त



बनाए रखी, इससे पहले ब्राजीलियाई टीम ने लगातार दो गोल करके ग्रुप में पहला स्थान हासिल किया। लुइस सुआरेज द्वारा मिसफोल्ड में एक लंबी गेंद को आगे की ओर धकेलने के बाद हेरॉनस ने बहुत हासिल कर ली। युवा अर्जेंटीना खिलाड़ी पाल्मेरास के डिफेंडरों को चकमा देते हुए वेवर्टर को पीछे छोड़ते हुए आगे निकल गया।सुआरेज ने दूसरे हाफ में समय को पीछे की ओर मोड़ दिया, कई डिफेंडरों को चकमा देते हुए गोल दागरक इंटर मियामी को बहुत को दौंग्ना कर दिया। लेकिन मैच खत्म होने में दस मिनट बाकी थे, स्थानापन्न पॉल-न्हो और एलन ने मिलकर पेनल्टी एरिया में प्रवेश किया। पॉल-न्हो ने पाल्मेरास के फैस के सामने गोल दागा ,जिससे अंतिम चरण में एक रोमांचक मोड़ आया। समय समाप्त होने के साथ ही पाल्मेरास ने बॉक्स में गेंद फेंकी, जिसे ठीक से क्लॉयर नहीं किया गया और स्थानापन्न मौरिसियो के पास गिरी, जिन्होंने बॉक्स के किनारे से गोल दागा, जिससे यात्रा कर रहे फैस खुशी से झूम उठे। ये हमारे लिए एक बेहतरीन मैच था, साउथ अमेरिका की सर्वश्रेष्ठ टीमों में से एक के खिलाफ खेलना मुश्किल है। शायद अंत में मैच हमारे हाथ में था, इसलिए ये अजीब लग रहा था, लेकिन टूर्नामेंट की शुरुआत से पहले अगर कोई मुझसे कहता कि हम इस तरह की टीमों के खिलाफ इस तरह का प्रदर्शन करने जा रहे हैं तो मैं इस पर हस्ताक्षर कर देता।

अनाहत और चिनप्पा की जोड़ी एशियाई स्ववैश चैम्पियनशिप के सेमीफाइनल में

जोहोर (मलेशिया) , 24 जून। अनाहत सिंह और जोशना चिनप्पा की भारतीय जोड़ी ने मंगलवार को शानदार प्रदर्शन करते हुए एशियाई स्क्वेश युगल चैम्पियनशिप 2025 के महिला वर्ग के सेमीफाइनल में जगह बना ली है। आज यहां एशिया फ़ेडरेशन में खेले गये मुकाबले में अनाहत सिंह और जोशना चिनप्पा की जोड़ी ने क्वार्टर फाइनल में शानदार प्रदर्शन करते हुए फिलीपींस की जेमिका एरिबादो और यवोन एलिसा डालिडा को जोड़ी को मात्र 12 मिनट में 2-0 (11-6, 11-3) से हराया। भारत की अन्य महिला युगल जोड़ी, पूजा अर्थी रघु और रथिका सीलन ने अपने पूल की मैच में सिंगापूर की विक्की यू थिंग लाई और प्रेसिया चुआ रुई एन को 2-0 (11-8, 11-9) से हराकर क्वार्टर फाइनल में प्रवेश किया। हालांकि, वे अपना क्वार्टर फाइनल मैच मलेशिया की आइना अमानी और यी शिन थिंग से 2-0 (11-7, 11-8) से हार गईं और वे अब प्लेसमेंट राउंड में पांचवें से आठवें स्थान को लेकर स्पर्धा करेंगी। पुरुष युगल वर्ग में गत चैम्पियन अभय सिंह और वेलावन संधिलकुमार की जोड़ी ने एक गेम से पिछड़ने के बाद वापसी करते हुए क्वार्टर फाइनल में कोरिया गणराज्य के मिंबु ली और जूयंग ना के खिलाफ 2-1 (10-11, 11-3, 11-5) से जीत दर्ज की। दूसरी ओर, रवि दीक्षित और गुहान संधिलकुमार की जोड़ी को क्वार्टर फाइनल में हांगकांग चीन के चेउक नाम लाई और वेलौक टो के खिलाफ 2-0 (11-6, 11-8) से हार का सामना करना पड़ा। इस बीच, भारत की दोनों मिश्रित युगल स्क्वैश टीमों को राउंड ऑफ 12 में बाई मिली और वे क्वार्टर फाइनल में पहुँच गईं, जो बुधवार को होगा।

रिंकू सिंह और प्रिया सरोज की शादी टली

नई दिल्ली, 24 जून। टीम इंडिया के युवा बल्लेबाज रिंकू सिंह और समाजवादी पार्टी की सांसद प्रिया सरोज की शादी टली गई है। पहले दोनों की शादी नवंबर में होने वाले थी। वहीं एक मीडिया रिपोर्ट में दावा किया गया है कि नवंबर महीने में रिंकू सिंह के बिजी शेड्यूल के कारण शादी की तारीख को आगे बढ़ा दिया गया है। इसी महीने लखनऊ में रिंकू और प्रिया सरोज की सगाई हुई थी।एक रिपोर्ट के अनुसार, नवंबर में रिंकू सिंह के बिजी शेड्यूल के कारण शादी को आगे के लिए स्थगित कर दिया गया है। कहा जा रहा हैकि, रिंकू- प्रिया के परिवार के सदस्यों ने बताया कि अब शादी फरवरी 2026 में होगी और शादी की नई तारीख का जल्द खुलासा किया जाएगा।

20वीं राष्ट्रीय जूनियर सॉफ्ट टेनिस

प्रतियोगिता के लिए राजस्थान सॉफ्ट टेनिस टीम घोषित

जयपुर, 24 जून। 20वीं राष्ट्रीय जूनियर सॉफ्ट टेनिस प्रतियोगिता दिनांक 26-30 जून 2025 तक पंचकुला, हरियाणा में आयोजित होने जा रही है। प्रतियोगिता में भाग लेने वाली राजस्थान टीम की घोषणा राज्य संघ द्वारा की गई जोकि कल रेल द्वारा पंचकुला, हरियाणा के लिए रवाना होगी। टीम निम्न प्रकार है:- संस्कार शर्मा (जयपुर), ऐकता यदुवन्शी (बारा), आदित्य शर्मा (जयपुर) कप्तान, हर्षिता सैनी (जयपुर), प्रियांशु (टोंक), कनिका सैनी (कोटपुतली बहरोड), हेमांग पाटनेचा (पाली), उर्फ़िका नकवी (टोंक), रितिक सैनी (कोटपुतली बहरोड), नेहल खान (बारा), मोो नोमान (बारा), मो0 शरफ अली (बारा), विजेन्द्र चौधरी (टोंक), प्रियंका कुमावत (महिला कोच), धांपू देवी (महिला मैनेजर), राजेश पाटनेचा (पुरुष कोच), इन्द्र प्रकाश टिक्कोवाल (पुरुष मैनेजर)।

केकेमैनोविच को हराकर इवांस

लेक्सस ईस्टबॉर्न ओपन

के दूसरे दौर में

लंदन, 24 जून। ब्रिटेन के डैन इवांस ने लेक्सस ईस्टबॉर्न ओपन में साबिंया के मिओमिर केकमैनोविच को हराकर टूर्नामेंट में अपना विजय अभियान जारी रखा। चार्ल्सकाई एंटी के रूप में खेल रहे 35 वर्षीय खिलाड़ी इवांस ने सोमवार को दो घंटे भी मिनट तक चले मुकाबले में विक्च के 49वें नंबर के खिलाड़ी मिओमिर केकमैनोविच को 3-6, 6-4, 6-4 से हराकर दूसरे दौर में जगह बना ली है। केकमैनोविच ने पहले सेट में दो बार इवांस की सर्विस तोड़ी, लेकिन दूसरे सेट की शुरुआत में ब्रिटिश खिलाड़ी ने वापसी करते हुए जीत दर्ज की और उसके बाद तीसरा गेम भी जीत कर सराहना करते हुए कहा कि उनकी इस उपलब्धि ने न केवल स्वास्थ्य विभाग बल्कि पूरे हरियाणा राज्य को गौरवान्वित किया है।

नेटबॉल में स्वर्ण पदक

जीतने पर राव ने कर्मचारी को किया सम्मानित

चंडीगढ़, 24 जून। हरियाणा की स्वास्थ्य एवं परिवार कल्याण मंत्री आतली सिंह राव ने उत्तराखंड में आयोजित राष्ट्रीय खेल 2025 में हरियाणा का प्रतिनिधित्व करते हुए नेटबॉल में स्वर्ण पदक जीतने वाले राज्य सरकार के कर्मचारी मंत्री को सम्मानित किया है। कर्ण वर्तमान में स्वास्थ्य मंत्री के कार्यालय में कार्यरत हैं। उन्हें उनकी उत्कृष्ट खेल उपलब्धि के लिए सम्मानित किया गया। राज्य की खेल प्रतिभा में उनके योगदान की सराहना करते हुए मंत्री ने उन्हें प्रशंसा पत्र भेंट किया और उनके उज्ज्वल भविष्य के लिए शुभकामनाएं दीं। इस अवसर पर सुशी सिंह राव ने कर्ण की लगन और खेल भावना की सराहना करते हुए कहा कि उनकी इस उपलब्धि ने न केवल स्वास्थ्य विभाग बल्कि पूरे हरियाणा राज्य को गौरवान्वित किया है।

कलिंगा ब्लैक टाइगर्स और हैदराबाद हीरोज ने जीत दर्ज की

मुंबई, 24 जून। जीएमआर रग्बी प्रीमियर लीग सीजन वन के मुकाबलों में कलिंगा ब्लैक टाइगर्स और हैदराबाद हीरोज ने बेहतरीन प्रदर्शन करते हुए जीत दर्ज की। आज शाम यहां शांखजी राजे भोसले स्पोर्ट्स कॉम्प्लेक्स में खेले गए मुकाबले में टाइगर्स ने मुंबई ड्रीमर्स को हराया, वहीं हैदराबाद हीरोज ने चेन्नई ब्रुक्स पर जीत हासिल की।

अम्पायर के निर्णय पर

असहमति जताने पर

पंत को लगी फटकार

लीड्स, 24 जून। भारत के विकेटकीपर बल्लेबाज ऋषभ पंत को इंग्लैंड के साथ चल रहे पहले टेस्ट के तीसरे दिन अंपायर के निर्णय पर नाराजगी जताने के लिए अंतरराष्ट्रीय क्रिकेट परिषद (आईसीसी) की ओर से फटकार लगाई गई। यह घटना इंग्लैंड की पारी के 61वें ओवर में उस समय घटित हुई जब हेरी ब्रूक और बेन स्टोक्स बल्लेबाजी कर रहे थे। पंत को गेंद के बारे में अंपायरों से चर्चा करते देखा गया। जब अंपायरों ने गेंद गेज से जांच के बाद गेंद बदलने से इनकार कर दिया, तो पंत ने नाराजगी व्यक्त करते हुए अंपायरों के सामने गेंद को जमीन पर फेंक दिया। पंत को आईसीसी की आचार संहिता के लेवल 1 के उल्लंघन का दोषी पाया गया। मैदान पर इस तरह बर्ताव के लिए पंत को फटकार लगाई गई। पिछले दो साल में उनकी यह पहली घटना है।

तिलक ने काउंटी चैम्पियनशिप में हैम्पशायर के लिए शतकीय पारी खेली



नई दिल्ली, 24 जून। जहां एक तरफ शुभमन गिल की कप्तानी में भारतीय क्रिकेट टीम अभी इंग्लैंड में 5 मैचों की टेस्ट सीरीज खेल रही है वहीं दूसरी तरफ टीम इंडिया के बल्लेबाज तिलक वर्मा इस समय इंग्लैंड में ही हैं और काउंटी चैम्पियनशिप में खेल रहे हैं। इस सीजन में तिलक वर्मा हैम्पशायर का प्रतिनिधित्व कर रहे हैं। तिलक वर्मा ने इस टीम के लिए इस सीजन के अपने पहले ही मैच में एसेक्स के खिलाफ शतकीय पारी खेली।

एसेक्स के खिलाफ तिलक वर्मा पहली पारी में चौथे नंबर पर बल्लेबाजी करने आए उस दौरान उनकी टीम ने

अपने पहले दो विकेट सिर्फ 34 रन के स्कोर पर ही गंवा दिया। चौथे नंबर पर बल्लेबाज करने आए तिलक वर्मा ने काफी धैर्यपूर्वक बैटिंग की। तिलक वर्मा की पहचान आक्रामक बैटर के रूप में की जाती है। लेकिन उनकी इस पारी ने दिखा दिया कि जरूरत पड़ने पर वो संयम के साथ भी खेल सकते हैं और उन्होंने ऐसा ही किया।

तिलक वर्मा ने पहली पारी में अपनी टीम के लिए शतक ठोका और उन्होंने अपना शतक 239 गेंदों में पूरा किया। हालांकि इस पारी में उन्होंने 241 गेंदे खेली, लेकिन 100 रन के स्कोर पर आउट हो गए। तिलक ने अपनी इस इर्झिंग के दौरान 3 बेहतरीन छक्के और 11 चौके जड़े जबकि 311 मिनट तक उन्होंने बल्लेबाजी की। बेन ब्राउन के साथमिलकर उन्होंने 5वें विकेट के लिए 133 रन की शतकीय साझेदारी की और टीम को संभालने का काम किया।

राजस्थान राज्य जूनियर बालक फुटबॉल प्रतियोगिता 2025 सीकर विजेता और जयपुर उपविजेता बना



सीकर, 24 जून। राजस्थान राज्य जूनियर बालक फुटबॉल प्रतियोगिता 2025 का खिताब सीकर ने आज जयपुर को 1- 0 से हराकर जीत लिया। जयपुर और सीकर की टीमों ने फाइनल मैच में बहुत ही बढ़िया खेल का प्रदर्शन किया। मैच शुरू होने के कुछ मिनट में ही सीकर को कॉर्नर मिला जिस पर सीकर के खिलाड़ी अयान खान ने डायरेक्ट कॉर्नर से ही बाल जयपुर के गोल पोस्ट में डाल दी। उसके बाद जयपुर की टीम ने कई जवाबी हमले किये लेकिन मिले मौका पर चूक की वजह से वह गोल नहीं कर पाए। आखिर में मैच सीकर ने 1 - 0 के स्कोर से जीत लिया।

जयपुर जिला फुटबॉल संचालन समिति के वरिष्ठ सदस्य अब्दुल जब्बार ने बताया कि जयपुर की टीम ने पूरे टूर्नामेंट

में बहुत ही शानदार प्रदर्शन किया। आज सुबह खेले गए क्वार्टर फाइनल मैच में जयपुर ने झुंझुनू को 3 - 0 से पराजित किया। जयपुर की टीम ने मैच की शुरुआत से ही अपनी पकड़ मजबूत बनाए रखी और उसकी मजबूत मध्य पंक्ति और रक्षा पंक्ति ने झुंझुनू के खिलाड़ियों को आगे नहीं छोड़ा जिस पर सीकर के खिलाड़ी अयान खान ने डायरेक्ट कॉर्नर से ही बाल जयपुर के गोल पोस्ट में डाल दी। उसके बाद जयपुर की टीम ने कई जवाबी हमले किये लेकिन मिले मौका पर चूक की वजह से वह गोल नहीं कर पाए। आखिर में मैच सीकर ने 1 - 0 के स्कोर से जीत लिया।

जयपुर जिला फुटबॉल संचालन समिति के वरिष्ठ सदस्य अब्दुल जब्बार ने बताया कि जयपुर की टीम ने पूरे टूर्नामेंट

पेनल्टी शूटआउट में जयपुर की तरफ से मानविक गई, अतिवीर धोखा, अबीर, विहान राज शेखावत और अधीक्षित ने गोल किए।

जयपुर जिला फुटबॉल संचालन समिति के सदस्य डॉ दिलीप सिंह चुंडावत ने बताया कि पूरे टूर्नामेंट में जयपुर के लिए अधीक्षित, लक्ष्य चौधरी, अविश्वक नायर, लव सिंह, मानविक गई, अतिवीर धोखा, अबीर, युवराज, अक्षत सोनी और गोलकीपर अजीत यादव ने बहुत ही बेहतरीन प्रदर्शन किया। टूर्नामेंट का बेस्ट प्लेयर का अवार्ड जयपुर टीम के "अतिवीर धोखा" को दिया गया।

समापन समारोह में राजस्थान फुटबाल संघ के सचिव दिलीप सिंह जी शेखावत ने विजेता और उपविजेता टीमों को पुरस्कार वितरण किया। इस अवसर पर राजस्थान फुटबॉल संघ के रेफरी डिपार्टमेंट चेयरमैन महेंद्र बिजानिया, सीकर जिला फुटबाल संघ के सचिव सुरेंद्र मिल और जयपुर जिला संचालन समिति के वरिष्ठ सदस्य अब्दुल जब्बार भी उपस्थित थे।

जयपुर जिला फुटबॉल संचालन समिति के सदस्य हितेश शर्मा, मनोज शर्मा, डॉ दिलीप सिंह चुंडावत और सेबी फिलिप्स ने जयपुर को राजस्थान राज्य जूनियर बालक फुटबॉल चैम्पियनशिप का उपविजेता बनने पर बधाई दी है।

प्रदेश को मिली खेलों इंडिया यूनिवर्सिटी गेम्स-2025 की मेजबानी : राठौड़

मल्टी स्पोर्ट्स इवेंट की होगी शुरुआत, राज्य में बनेगा खेलों का वातावरण

जयपुर, 24 जून। प्रधानमंत्री के द्वारा विश्वविद्यालय स्तर पर खेल प्रतिभाओं को बढ़ावा देने व देश में खेलों का वातावरण बनाने के लिए वर्ष 2020 में खेलों इंडिया यूनिवर्सिटी गेम्स की शुरुआत की गई। प्रदेश के मुख्यमंत्री भजन लाल शर्मा के सकारात्मक प्रयासों की बदौलत पांचवे खेलों इंडिया यूनिवर्सिटी गेम्स - 2025 की मेजबानी का जिम्मा राजस्थान को मिला है। यह बात मंगलवार को सवाई मानसिंह स्टेडियम में पत्रकार वार्ता को सम्बोधित करते हुए खेलमंत्री कर्नल राज्यवर्धन सिंह राठौड़ ने कही। उन्होंने कहा कि माह नवम्बर में होने वाले 12 दिवसीय खेल आयोजन में देश भर से लगभग छह हजार खिलाड़ी 25 खेल स्पर्धाओं में भाग लेकर अपनी खेल प्रतिभा का प्रदर्शन करेंगे। साथ ही देश भर से जुटे खिलाड़ियों को राजस्थान की गौरवमयी संस्कृति रूबकू होने का अवसर प्राप्त होगा। प्रस्तावित खेलों के आयोजन को लेकर खेल संघों के साथ भी चर्चा की जाएगी।



खेल मंत्री राठौड़ ने कहा कि राजस्थान राज्य क्रीड़ा परिषद की मुख्य मेजबानी में पूर्णिमा यूनिवर्सिटी व राजस्थान यूनिवर्सिटी की सह मेजबानी के साथ खेलों इंडिया यूनिवर्सिटी गेम्स - 2025 का सफल आयोजन किया जाएगा। इस मौके पर डॉ. नीरज कुमार पवन, शासन सचिव, युवा मामले एवं खेल विभाग, राजेश्वर सिंह, सचिव, राजस्थान राज्य क्रीड़ा परिषद मौजूद थे।

मल्टी स्पोर्ट्स इवेंट की होगी शुरुआत:- खेल मंत्री कर्नल राज्यवर्धन



सिंह राठौड़ ने कहा कि प्रदेश में कभी भी इतने बड़े स्तर पर खेल प्रतियोगिता का आयोजन नहीं हुआ है। खेलों इंडिया यूनिवर्सिटी गेम्स - 2025 के साथ ही मल्टी स्पोर्ट्स इवेंट की शुरुआत राज्य सरकार की पहल से होने जा रही है। इस इवेंट के जरिए राजधर्मंडल खेलों की तर्ज पर ही खेलों इंडिया यूनिवर्सिटी गेम्स-2025 के आयोजन को लेकर खिलाड़ियों को बेहतर सुविधाएं मुहैया करावाई जाएगी।